

ಅರೋಮ ಘಮ ಘಮ!



ಸುಗಂಧ ದ್ರವ್ಯದ ಘಮಕ್ಕೆ ಮನಸೋಲದವರಾರು? ಶ್ರೀಗಂಧ, ಮಲ್ಲಿಗೆ, ಸಂಖಿ, ಗುಲಾಬಿ, ರಜನಿಗಂಧ ಮುಂತಾದ ಸುವಾಸನೆ ಬೀರುವ ಹಿತವಾದ ಘಮಲು ಮನೆ ತುಂಬಾ ಆವರಿಸಿತೆಂದರೆ ಅಲ್ಲಿ ಒಂದು ರೀತಿಯ 'ಡಿವೈನ್' ಭಾವವೇ ಸೃಷ್ಟಿಯಾಗುತ್ತದೆ. ಸುಗಂಧ ದ್ರವ್ಯಕ್ಕೆ ಎಲ್ಲರ ಮನೆಗಳಲ್ಲೂ ಸದಾ ಅಗ್ರಸ್ಥಾನ ಸಿಗುವುದು ಇದೇ ಕಾರಣಕ್ಕೆ.

ಅಂದಹಾಗೆ ಬಹುಕಾಲದ ಬಳಕೆ ಬಾಲ್ಯ ಗೆಳತಿ ಭಾರತಿ ಮನೆಗೆ ಕಾಲಿಟ್ಟಿ. ಮನೆಯೊಳಗೆ ಹೋದರೆ ಎಲ್ಲೆಲ್ಲೂ ಘಮ ಘಮ, ಅತ್ತರಿಸ ಘಮಲು ಎಂದು ಸುಲಭವಾಗಿ ಗುರುತಿಸಬಹುದಾದರೂ ಪ್ರತಿ ಕೋಣೆಯಲ್ಲೂ ಒಂದೊಂದು ವಿಧದ ಪರಿಮಳ. ಡ್ರಾಯಿಂಗ್ ಹಾಲ್‌ನಲ್ಲಿ ಮಲ್ಲಿಗೆಯ ಸುಗಂಧ ಹರಡಿದ್ದರೆ, ಪಕ್ಕದ ರೂಮ್‌ನಲ್ಲಿ ಸಂಖಿಯ ಕಂಪು. ಅಡುಗೆ ಮನೆಗೆ ಹೊಕ್ಕರೆ ಬೆಳ್ಳುಳ್ಳಿ, ಈರುಳ್ಳಿ, ಇಂಗು ಒಗ್ಗರಣೆಗಳ ಸುದ್ದಿಯೇ ಇಲ್ಲ,

ಬದಲಾಗಿ ತಾಜಾ ತಾಜಾ ಸುಗಂಧರಾಜ ಹೂವಿನ ಸುವಾಸನೆ. ಬಾತ್‌ರೂಮ್‌ನಲ್ಲೂ ಮೂಗಿಗೆ ಅಡರಿತ್ತು ಘಮಘಮ ಸುಗಂಧ. ಇಡೀ ಮನೆಯೇ ತಾಜಾ ಹೂವಿನ ಸುವಾಸನೆಯಿಂದ ಮನಸ್ಸಿಗೆ ಹಿತವೆನಿಸಿತ್ತು.

ಈ ಗೆಳತಿಯ ಮನೆಯಲ್ಲಿ ಎಲ್ಲರಿಗೂ ಸುಗಂಧ ದ್ರವ್ಯ ಬಳಸುವ ಅಭ್ಯಾಸ. ವಿಧ ವಿಧ ಸುಗಂಧ ಸಿಂಪಡಿಸಿ ತಾಜಾ ಸುಗಂಧ ಮನೆ ತುಂಬ ಹರಡುವಂತೆ ಮಾಡುವುದು ಹವ್ಯಾಸ. ಯಾಕೋ ಈ ಮನೆ ಬೇರೆ ಮನೆಗಳಿಗಿಂತಿಲ್ಲ ಎನಿಸಿತು. ನಮ್ಮಲ್ಲಿ ಕೆಲವರು ಮನೆಗಳಲ್ಲಿ ಬಾತ್‌ರೂಮ್ ಪರಿಮಳ ಬರಲೆಂದು ಅತ್ತರು, ಸೈಲೆ ಮಾಡುವುದಾದರೆ ಇನ್ನು ಕೆಲವೆಡೆ ರೆಸ್ಪೆ ರೂಮ್‌ನ ವಾಸನೆ ಹೋಗಲು ಸೆಂಟ್ ಪರಿಮಳದ ಕೇಕ್ ಬಳಸುವುದು ರೂಢಿ.

ಇನ್ನು ಶುಭ ಸಮಾರಂಭಕ್ಕೆ ಹೋಗುವಾಗ ಅರೋಮ ಬಳಸುವುದು ಇದ್ದೇ ಇದೆ. ವಿವಿಧ ಸುವಾಸನೆಯ ಸೆಂಟನ್ನು ಕತ್ತಿಗೆ, ಕಂಕುಳಿಗೆ ಸೀರೆ

ಮೇಲೆ ಸಿಂಪಡಿಸಿ ಹೋಗದಿದ್ದರೆ ಕೆಲವರಿಗೆ ಸಮಾಧಾನವೇ ಇಲ್ಲ. ಇನ್ನು ಕೆಲವರು ಬೆವರಿನ ವಾಸನೆ ನಿರ್ಮೂಲನೆಗೆ ಸುಗಂಧ ದ್ರವ್ಯ ಬಳಸುವುದುಂಟು. ಮದುವೆ ಮನೆಗಳಲ್ಲಂತೂ ವಧೂವರರಿಂದ ಹಿಡಿದು ಎಲ್ಲರೂ ಅತ್ತರನ್ನು ಸಿಂಪಡಿಸಿಕೊಂಡು ಅದರ ಘಮಲಿನಲ್ಲಿ ಓಡಾಡುವವರೇ. ಕೆಲವು ಸಂಪ್ರದಾಯಗಳಲ್ಲಿ ಅಂತೂ ಮದುವೆಗಳಿಗೆ ಅತ್ತರು ಬೇಕೇ ಬೇಕು.

ಜೀವನಶೈಲಿಯ ಭಾಗ

ಸುಗಂಧ ದ್ರವ್ಯಗಳು ಜೀವನಶೈಲಿಯ ಒಂದು ಭಾಗವಾಗಿದೆ. ಮನೆ, ಕಚೇರಿ, ವಾಹನ, ಹವಾನಿಯಂತ್ರಿತ ಕೊಠಡಿ, ರೈಲು, ವಿಮಾನ, ಶೌಚಾಲಯ, ಹೋಟೆಲ್ ರೂಮ್‌ಗಳಲ್ಲಿ ಸುಗಂಧ ದ್ರವ್ಯದ ಬಳಕೆ ಹೆಚ್ಚು. ಕಾರಣ ಇಷ್ಟೇ. ಇದು ದುರ್ವಾಸನೆಯನ್ನು ಹೋಗಲಾಡಿಸಿ ವಾತಾವರಣವನ್ನು ಫ್ರೇಶ್ ಆಗಿಸುತ್ತದೆ.